



Општина Охрид

Република Северна Македонија  
Општина Охрид  
Служба за локална самоуправа  
Бр. 02-13175/1  
20.07 2024 год.

Сектор за Туризам и Локален  
економски развој

Одделение за Локален  
Економски Развој

Димитар Влахов бр. 57  
6000 Охрид  
Република Македонија

## ОПШТИНА ОХРИД

Согласно Програмата за поддршка на локалниот економски развој на општина Охрид за 2022 година и Правилникот за користење на финансиски средства од Буџетот на општина Охрид за субвенционирање на регистрираните занаетчији (Категорија 2) на подрачјето на општина Охрид, со бр.08-7805/8 од 08.06.2022 година, општина Охрид објавува:

### ЈАВЕН ПОВИК

за субвенционирање на регистрирани занаетчији (Категорија 2) на подрачјето на  
Општина Охрид за 2022 година

#### 1. Опис на јавниот повик

Предмет на Јавниот повик е субвенционирање на занаетчији регистрирани во Регионалната занаетчиска комора, за набавка на репроматеријали, алати или машини потребни за вршење на дејноста.

Висината на субвенциите за оваа категорија е максимални 50.000 мкд (брuto).

#### 2. Право на учество на јавниот повик имаат:

- Сите регистрирани занаетчији кои имаат сопствен дуќан или под закуп лоциран на подрачје на Општина Охрид (Опинчари, Четкари, Свеќари, Чевлари, Изработка на хартија, Клучари и РТВ маеханичари.)

- Занаетчији кои имаат намирени обврски кон Општина Охрид, (комунална такса – фирмарина) за претходната година заклучно со датата на поднесување на барањето
- овие податоци Комисијата надлежна за спроведување на повикот ќе ги обезбеди по службен пат.
- Започнале со работење најмалку 1 (една) година пред објавувањето на јавниот повик (регистрација/упис во Регистарот на занаетчији).
- Новорегистрирани занаетчији кои добиле еднократна парична помош за регистрирање на дејност преку овој Правилник.

#### 3. Начин на пријавување на Јавниот повик:

За да биде подобен за аплицирање барателот на субвенција треба да ги исполнува следните услови за учество на Јавниот повик и да достави:

- Барање за субвенционирање на регистрација на занаетчији на територијата на општина Охрид – Категорија 2 (Барањето може да се подигне во архивата на Општина Охрид или да се обезбеди од интернет страницата на општина Охрид [www.ohrid.gov.mk](http://www.ohrid.gov.mk));
- Копија од Занаетчиска дозвола/лиценца издадена од Занаетчиска Комора на Охрид на РСМ;
- Список на репроматеријали, алати или машини потребни за вршење на дејноста кои апликантот планира да ги набави преку овој повик;
- Тековна состојба од Централниот регистар на РСМ не постара од 6 (шест) месеци;
- Копија од трансакциска сметка.



Општина Охрид

Сектор за Туризам и Локален  
економски развој

Одделение за Локален  
Економски Развој

Димитар Влахов бр. 57  
6000 Охрид  
Република Македонија

Горенаведената документација целосно пополнета се доставува во 1 оригинален примерок. Ненавремена и нецелосна документација нема да биде предмет на разгледување од страна на Комисијата.

#### 4. Начин на спроведување на јавниот повик

1. Барањата од занаетчиите ќе ги разгледува Комисија за спроведување на постапката за субвенционирање на занаетчии, формирана од Градоначалникот на Општина Охрид со претставник од Занаетчиска комора Охрид.
2. Изборот на апликантите кои ги исполнуваат условите утврдени во Јавниот повик, ќе се прави запазувајќи го принципот "прв дојден, прв услужен", односно по редослед на поднесување на барањата во архивата на општина Охрид до исцрпување на расположивите средства. Напомена: Јавниот повик за Категорија 2 е без временско ограничување, односно до исцрпување на средствата предвидени за оваа намена.
3. Градоначалникот на општина Охрид врз основа на Предлогот на комисијата носи решение за одобрување или одбивање на Барањата за субвенционирање.
4. За Категорија 2 - субвенциониран ќе биде само трошокот за набавка на репроматеријали, алати или машини потребни за вршење на дејноста, преку приложување на доказ за набавка на истите.
5. Апликантите кои ќе бидат избрани за субвенционирање согласно овој Јавен Повик ќе бидат обврзани да не ја затвараат дејноста во времетраење од 1 година од датумот на добивање на финансиската помош.
6. Апликантите кои ќе бидат избрани за субвенционирање прифаќаат да се вклучат во менторската програма за водење на занаетчиска дејност која ќе ја обезбедат вработените на комората.
7. Исплатата на средствата ќе се врши sukcesивно, според редот на пристигнати барања по донесување на решение од страна на Градоначалникот на општина Охрид за усвојување на барањата, по принцип прв дојден прв услужен.
8. Доколку бидат исцрпени предвидените финансиски средства, Комисијата надлежна за спроведување на постапката ќе го објави завршувањето на Јавниот повик преку официјалната веб-страница на општина Охрид.
9. Еден Барател/апликант може да користи/аплицира за субвенции само еднаш по објавениот јавен повик.
10. Јавниот повик ќе биде објавен на официјалната веб-страница на општина Охрид [www.ohrid.gov.mk](http://www.ohrid.gov.mk)
11. За Категорија 2: Времетраењето на јавниот повик ќе трае до исцрпување на средствата, но не покасно од 01.10.2022, а ќе биде по принцип прв дојден прв услужен.

#### 5. Начин на остварување на правото на надоместок

- (1) Градоначалникот на општина Охрид врз основа на Предлогот на комисијата носи решение за одобрување на Барањата за субвенционирање на регистрирани занаетчии за набавка на репроматеријали, алати или машини потребни за вршење на дејноста, на подрачјето на општина Охрид.
- (2) Исплатата на финансиски средства на физички лица ќе се врши на трансакциска сметка откако: Категорија 2 - барателите ќе достават доказ за набавени репроматеријали, алати, или машини потребни за вршење на дејноста, (фактура или фискална сметка за извршената



Општина Охрид

Сектор за Туризам и Локален  
економски развој

Одделение за Локален  
Економски Развој


Димитар Влахов бр. 57  
6000 Охрид  
Република Македонија

набавка ќе треба да достават во рок од 15 дена одкако ќе бидат известени дали нивното барање е прифатено по принципот прв дојден прв услужен, како доказ за набавените материјали или машини/алати)

(3) Комисијата ги известува барателите кои не ги исполниле условите согласно Јавниот повик за одбивање на барањето. Барателите кои нема да бидат субвенционирани, нивните документи ќе бидат вратени на нивно барање.

(4) Документите кои ќе бидат доставени имаат важност на чување од 5 години.

Одобрил:  
Сектор за ТЛЕР  
Раководител,  
М-р Гоко Апостолов



Општина Охрид  
Градоначалник  
Кирил Пецаков

